

सी.एम. भजनलाल ने लोकसभा चुनाव की तैयारियों को लेकर फीडबैक लिया

जैसलमेर में मुख्यमंत्री की मौजूदगी में कांग्रेसी पार्षदों ने भाजपा की सदस्यता ग्रहण की

जैसलमेर, (नि.सं.)। मुख्यमंत्री भजनलाल शर्मा अपने दो दिवसीय जैसलमेर प्रवास पर विशेष विमान से रविवार रात्रि को जैसलमेर पहुंचे। मुख्यमंत्री ने भाजपा जिला कार्यालय में जिला, मण्डल व मोर्चा पदाधिकारियों, जन प्रतिनिधियों व कार्यकर्ताओं की लोकसभा चुनाव की तैयारियों को लेकर बैठक ली व फीडबैक लिया। साथ ही चुनाव जीतने के लिये सभी से चर्चा कर कार्यकर्ताओं में जोश भरा। मुख्यमंत्री की उपस्थिति में कांग्रेसी पार्षद दुर्गा देवी, प्रतिनिधि ओमसिंह, पार्षद उपदेश कुमार, रूखी देवी, सिकंदर खान, पार्षद पंकु देवी प्रतिनिधि नरपतिसिंह टेकारा,

सुमेरसिंह पूर्व उप जिला प्रमुख, दुर्गाशंकर भागवत व वरिष्ठ कांग्रेसी नेता जवाहर सुथार ने भाजपा की सदस्यता ग्रहण की। जिलाध्यक्ष चन्द्रप्रकाश शरदा व विधायक छोटुसिंह भाटी ने पार्टी का दुपट्टा पहनकर सभी का स्वागत किया।

मुख्यमंत्री भजनलाल शर्मा ने कहा कि पहले जनसंघ की स्थापना से लेकर भारतीय जनता पार्टी की स्थापना हुई व आज विश्व की सबसे बड़ी पार्टी बन गई है। यह सब कार्यकर्ताओं की मेहनत व राष्ट्रवाद नीतियों के कारण ही संभव हुआ है कि हम चार सौ के पार होने जा रहे हैं। मोदी की प्रशंसा करते हुये कहा कि पिछले दस वर्षों में

■ **मुख्यमंत्री ने बैठक लेकर चुनाव जीतने के लिये चर्चा कर कार्यकर्ताओं में जोश भरा**

अनगिनत विकास कार्य हुये हैं जिसमें जनघन खाते, गरीब को छत, महिलाओं को धुएँ से मुक्ति, घर-घर शौचालय, धारा 370, राम मंदिर निर्माण, किसान निधि, तीन तलाक व महिला आरक्षण आदि अनगिनत कार्य हुये हैं। उन्होंने कहा कि भाजपा शासनकाल में एक भी भ्रष्टाचार नहीं हुआ व भारत विश्व की तीसरी शक्ति


बनने जा रहा है। कार्यकर्ताओं को इस चुनाव रूपी परीक्षा में खरा उतरना है व अपने अपने बूध में भाजपा को आगे रखना है।

बैठक में कैबिनेट मंत्री के.के. विश्वास, मुख्य सचिवक जोगेश्वर गर्ग, प्रदेश मंत्री आईदानसिंह भाटी, जैसलमेर विधायक छोटुसिंह भाटी, पौकरण विधायक महंत प्रतापपुरी, जिला संगठन प्रभारी रामसवरूप गोधा, लोकसभा संयोजक बाबूसिंह राजपुरोहित, जिला प्रमुख प्रतापसिंह सोलंकी, पूर्व विधायक सांगसिंह भाटी, प्रधान जनकसिंह भाटी व तनसिंह भाटी, पूर्व प्रधान मूलाराम चौधरी व बाल भारती महाराज के

अलावा जनप्रतिनिधि, मोर्चा पदाधिकारी, कार्यकर्ता उपस्थित रहे। स्थानीय होटल में मुख्यमंत्री भजन लाल शर्मा ने निर्मात्रित सभी समाज प्रमुखों से देश के विकास के लिये भाजपा के हाथ मजबूत करने की बात कही। मुख्यमंत्री ने कहा कि जिस प्रधानमंत्री ने देश की सांस्कृतिक धरोहर के पुनरुत्थान के लिये काम किया है। करीना काल में जिसने सबकी रक्षा की है, भारत विश्व की शक्ति बनाने जा रहा है उसे वोट देकर राष्ट्र को मजबूत करें। युवाओं को संबोधन में कहा कि जातिवाद, क्षेत्रवाद से ऊपर उठकर देश हित में अपना मत दें।

52 लाख रूपए के गांजे के पौधे जब्त, दो गिरफ्तार

चारे व सौंफ की खेती की आड़ में उगाये जा रहे गांजे के पौधे जब्त किये



पुलिस ने गांजे की खेती करने के आरोपियों को गिरफ्तार किया।

निवाई, (नि.सं.)। पुलिस ने चारे व सौंफ की खेती की आड़ में उगाए अवैध गांजे के पौधे जब्त किये हैं। वहीं दो जनों को गिरफ्तार किया है। गांजे की अन्तर्राष्ट्रीय बाजार में कीमत करीब 52 लाख रूपए बताई जा रही है।

आगामी लोकसभा चुनाव 2024 के मध्येनबर रखते हुए पुलिस मुख्यालय एवं रेंज स्तर पर अवैध मादक पदार्थों के विरुद्ध चलाये जा रहे विशेष अभियान के तहत पुलिस अधीक्षक संजीव नेन के आदेशानुसार व पुलिस वृत्ताधिकारी मृत्युन्जय मिश्रा के

सुपरविजन में दतबास थानाधिकारी हेमन्त जनागल मय विशेष टीम व डीएसटी टीम टोंक के साथ संयुक्त कार्रवाई करते हुये रविवार की शाम को ग्राम टोंडी में खेत में फसल की आड़ में अवैध गांजा की खेती करने वाले दो आरोपियों को गिरफ्तार किया। वहीं अवैध रूप से उगाए गए 522 किलो ग्राम गांजे के पौधे जब्त किए हैं। जब्त किए गए गांजे की अन्तर्राष्ट्रीय बाजार में कीमत करीब 52 लाख रूपए है।

उन्होंने बताया कि गांजा की अवैध खेती की सूचना पर त्वरित कार्यवाही

करते हुए मौके पर पहुंचकर चारे व सौंफ की खेती की आड़ में उगाए अवैध गांजा के पौधों को उखाड़कर जब्त किया है। जिनका वजन 429 किलोग्राम है। आरोपी पप्पू कौर को गिरफ्तार किया है। इसी प्रकार आरोपी मैरूलाल कीर द्वारा अवैध रूप से उगाए गये गांजा के पौधों को भी उखाड़कर जब्त किया गया है। जिनका वजन 93 किलोग्राम है। आरोपियों के विरुद्ध प्रकरण एनडीपीएस एक्ट में दर्ज कर अनुसंधान सद्दर थानाधिकारी जयमल सिंह द्वारा किया जा रहा है।

भारत बाबर का नहीं, रघुवर का देश है : पं. धीरेन्द्र कृष्ण शास्त्री

पं. धीरेन्द्र कृष्ण शास्त्री ने गजेंद्र सिंह शेखावत के घर भोजन किया

जोधपुर, (कासं)। जोधपुर के रावण का चबूतरा मैदान में सोमवार को बागेश्वर धाम पीठाधीश्वर पंडित धीरेन्द्र कृष्ण शास्त्री ने धर्म सभा को संबोधित किया। उन्होंने कहा कि भारत बाबर का नहीं, रघुवर का देश है। उन्होंने आध्यात्मिक समाधान सत्र में श्रद्धालुओं को संबोधित करते कहा धर्म विरोधियों को ठठरी भी बाधेंगे। हम किसी भी मजहब के विरोधी नहीं हैं लेकिन अपने धर्म के कट्टर भी हैं। कायदे में रहने तो फायदे में रहेंगे। लोग हमसे कहते हैं आपको किसी से डर नहीं लगता। हमने कहा हम हिंदुओं को एकजुट करने आए हैं। जब तक हमारे तन में प्राण रहेंगे तब तक हम हिंदुओं को एक करते रहेंगे।

बागेश्वर धाम पीठाधीश्वर के मंच पर आने से पहले ही मंच पर हंगामा हो गया। बागेश्वर धाम पीठाधीश्वर के पीए ने मंच पर बैठे लोगों को नीचे उतार दिया। कहा राजनीतिक लोग मंच पर नहीं बैठेंगे। इस दौरान मंच पर लगी



बागेश्वर धाम पीठाधीश्वर पंडित धीरेन्द्र कृष्ण शास्त्री का जोधपुर पहुंचने पर स्वागत किया।

कुरसियों पर बैठे लोग उतरकर नीचे जाने लगे। ये देख विहिप के नेता महेंद्र सिंह तैश में आ गए उन्होंने मंच पर ही माइक लेकर मंच संचालक को उलहाना दिया। कहा कि यह राजनीतिक पार्टियों के लोग नहीं विश्व हिंदू परिषद के कार्यकर्ता हैं। इस दौरान मंच पर कुछ मिनट के लिए

गहमागहमी भी रही बाद में। समझाइश के बाद सभी कार्यकर्ताओं को वापस मंच पर बिठाया गया।

उन्होंने कहा कि लोग हमसे कहते हैं आप दरबार क्यों लगाते हो। हम सनातनीय हिंदुओं के भरोसे को बनाने के लिए दरबार लगाता हूं। जो यह कहते

हैं सनातन धर्म पाखंड है ऐसे लोगों के मुंह पर तमाचा मारने के लिए ही दरबार लगाते हैं। उन्होंने कहा कि जोधपुर में भी घर-घर भगवा लहराएंगे। बागेश्वर धाम पीठाधीश्वर ने अपने प्रवचन में युवाओं को नशे से दूर रहने, हनुमानजी की भक्ति करने का आह्वान किया। कार्यक्रम में जोधपुर लोकसभा प्रत्याशी गजेंद्र सिंह शेखावत भी शामिल हुए।

इससे पूर्व जोधपुर एयरपोर्ट पर पहुंचने के बाद धीरेन्द्र शास्त्री भाजपा प्रत्याशी गजेंद्र सिंह शेखावत के घर पर पहुंचे। यहां पर उन्होंने भोजन किया। शास्त्री के कार्यक्रम में शेखावत भी मंच पर पहुंचे। शेखावत ने मंच से लोगों का अभिवादन किया। शास्त्री ने गजेंद्र सिंह शेखावत का नाम लेकर कहा अब तैयारी करो पांच सात दिन की कथा जोधपुर में करेंगे। दिव्य हस्तार भी लगाएंगे। जात पात मिटाकर हिंदुओं को एक करेंगे। इससे पूर्व शास्त्री ने जोधपुर एयरपोर्ट पर मौडिया के सवालों का जवाब देते हुए कहा इस बार जय-जयकार होगी।

आईओसी की पाइप लाइन में कच्चा तेल चोरी का प्रयास

अजमेर, (नि.सं)। ब्यावर के साकेत नगर थाने में आईओसी की पाइप लाइन में सेंधमारी कर कच्चा तेल चुराने का मामला सामने आया है। चोरों ने जमीन के नीचे से गुजर रही पाइप लाइन के ऊपर बड़ा गड्ढा खोदकर पाइप लाइन से तेल चुराने का प्रयास किया, लेकिन अलार्म बजने से आईओसी अधिकारियों में हड़कंप मच गया। पुलिस के साथ अधिकारी मौके पर पहुंचे, लेकिन आरोपी मौके से फरार हो गए। आईओसीएल के असिस्टेंट मैनेजर ने थाने में अज्ञात चोरों के खिलाफ सेंधमारी कर तेल चोरी करने का मामला दर्ज कराया है। आईओसी पाइप लाइन में पहले भी कई बार सेंधमारी व क्रूड ऑयल चोरी के मामले सामने आ चुके हैं।

अलवर गेट थाना क्षेत्र के घोलाभाटा निवासी आईओसीएल के सहायक प्रबंधक (अनुसंधान एवं प्रचालन) संजय कुमार पुत्र बलवंत कुमार ब्यावर के साकेत नगर थाने में अज्ञात चोरों के खिलाफ आईओसी की पाइप लाइन में

■ **खुदाई के दौरान बजा अलार्म, पुलिस व आईओसी अधिकारी मौके पर पहुंचे, आरोपी फरार**

सेंधमारी कर क्रूड ऑयल चुराने की रिपोर्ट दर्ज कराई है। दर्ज रिपोर्ट में संजय ने बताया कि क्रंटील रूम में पाइप लाइन पर खुदाई का अलार्म बजा था, इसके बाद रात्रि रात टोम के गाई फ्ला सिंह और मोहन सिंह ने पाइप लाइन की जांच की मौके पर ताजा मिट्टी खुदी हुई पाई गई और खेत की मेड पर झाड़ियां भी हटाई हुई मिली।

आईओसी के सहायक प्रबंधक संजय ने बताया कि अज्ञात चोरों द्वारा जमीन के नीचे से गुजर रही पाइप लाइन के ठीक ऊपर गड्ढा खोदा गया था। इससे स्पष्ट होता है कि क्रूड ऑयल चुराने वाले चोरों ने पाइप लाइन से पेट्रोलियम कच्चे तेल की चोरी का प्रयास किया। रात्रि रात

की मुस्तेदी के कारण अज्ञात चोर तेल चोरी करने में असफल रहे।

आईओसी के सहायक प्रबंधक संजय ने बताया कि इंडियन ऑयल कॉर्पोरेशन भारत सरकार का एक उपक्रम है। पाइप लाइन के माध्यम से अत्यधिक ज्वलनशील पदार्थ पेट्रोलियम उत्पादों का बहाव बहुत तीव्र गति से होता है। अनधिकृत क्लैप/वाल्व तंत्र को लगा कर तेल चोरी और पाइप लाइन के साथ छेड़छाड़ का कार्य न केवल संपत्ति की हानि है बल्कि अत्यधिक ज्वलनशील पेट्रोलियम उत्पादों, कच्चे तेल वाली पाइप लाइन के साथ इस तरह की अनुचित छेड़छाड़ से विस्फोट होने का खतरा है, जिससे मानव जीवन को खतरा हो सकता है। इस स्थिति के कारण पाइप लाइन से रिफाइनरी को कच्चे तेल की आपूर्ति नहीं होने के कारण आस पास में पेट्रोल-डीजल की आपूर्ति बंद हो सकती थी। पुलिस ने मामला दर्ज कर जांच एएसआई चेतन कुमार को सौंपी है।

शिकायत पर पुलिस नहीं कर रही कार्यवाही

गंगापूर सिटी। राजकीय पीजी महाविद्यालय, गंगापूर सिटी के पूर्व कार्यवाहक प्राचार्य एवं राजनीति विज्ञान के प्रोफेसर डॉ.रमेश चंद्र बैवा ने मुख्यमंत्री, पुलिस महानिदेशक, पुलिस महानिरीक्षक एवं पुलिस अधीक्षक गंगापूर सिटी को शिकायत पत्र भेजकर कॉलेज प्राचार्य की शिकायत पर उदेई मोड़ थाना, गंगापूर सिटी के पुलिस जांच अधिकारी हेड कॉस्टेबल मुरारी लाल मीणा द्वारा कार्यवाही नहीं करने तथा शिकायतकर्ता पर समझौते का दबाव बनाने की शिकायत कर दोषियों के खिलाफ कड़ी कानूनी कार्यवाही की मांग की है। चिंता की बात है कि प्राचार्य जैसे उच्च अधिकारी द्वारा थाने में दी गई शिकायत को करीब एक साल होने को है, लेकिन आज तक कोई कार्यवाही नहीं की गई है। बयान तक नहीं लिए हैं, इससे आरोपी रामकेश मीणा के हासिले बुलंद है। शिकायतकर्ता को आए दिन धमकता है। शिकायतकर्ता पत्रभीत है तथा मानसिक संताप झेल रहा है।

सूने मकान से लाखों के जेवर व नगदी चोरी

अजमेर, (नि.सं)। शहर के क्रिश्चियनगंज थाना क्षेत्र में अज्ञात चोरों ने एक सूने मकान को निशाना बनाते हुए लाखों के जेवरत और नगदी पर हाथ साफ कर दिया। पीड़ित ने अज्ञात चोरों के खिलाफ रिपोर्ट दर्ज कराई है। सिविल लाइन थाना क्षेत्र में होटल के बाहर खड़ी मोटर साइकिल को बाइक चोर चोरी कर ले गए। यह घटना वहां लगे सीसीटीवी कैमरे में कैद हो गई। पीड़ित ने सिविल लाइन थाने में रिपोर्ट

दर्ज कराई है। पुलिस ने मामला दर्ज कर जांच शुरू कर दी है। क्रिश्चियन गंज थाने के एएसआई जगमल दायमा ने बताया कि थाना क्षेत्र के पसंद नगर कोटड़ा में रहने वाले सेना में तैनात जवान जुराज चंद के घर चोरी होने की घटना सामने आया है। बेटे रिछपाल जाट ने थाने में अज्ञात चोरों के खिलाफ रिपोर्ट दर्ज कराई है। दर्ज रिपोर्ट में पीड़ित रिछपाल ने बताया कि बताया कि वह अपने परिवार के साथ

गंव गया हुआ था। मकान सूना देखकर चोर पीछे से घर के ताले तोड़कर अंदर घुसे और 7 तोला सोना, 500 ग्राम चांदी सहित 26 हजार रूपए नगदी लेकर फरार हो गए। जब वह गांव से वापस लौटे तो कमरों में सामान अस्त-व्यस्त बिखरा पड़ा था। एएसआई दायमा ने बताया कि पुलिस ने मामला दर्ज कर घर का मौका मुआयना किया है, घर के आसपास के लगे सीसीटीवी फुटेज खंगाली जा रही है।

दुष्कर्म का मामला दर्ज उदयपुर, (कासं)। गत दिनों लावारिस हालत में गोवर्धन सागर तालाब में मिली महिला ने आरोपी के खिलाफ दुष्कर्म का मामला दर्ज करवाया है। प्रकरण के अनुसार 3 अप्रैल को शहर के गोवर्धन विलास थाना क्षेत्र गोवर्धन सागर में महिला के पानी में डूबने की सूचना मिली। थानाधिकारी प्रशिक्षु आईपीएस निश्रय प्रसाद, एसआई अर्जुनलाल मय जापाल ने मौके पर पहुंच कर उसे बाहर निकाल एमबी चिकित्सालय आईसीयू वार्ड में भर्ती करवाया था।

डोडा-पोस्त सहित 16.50 लाख की नकदी बरामद

हनुमानगढ़, (नि.सं)। जिला विशेष टीम के सहयोग से जंक्शन पुलिस ने पोस्त की बड़ी खेप तथा लाखों रूपए की संदिग्ध नकदी जब्त की है। पोस्त लदे कैंटर एक एस्कॉर्ट कर रही स्कॉर्पियो जीप सहित दो जनों को गिरफ्तार किया है। आरोपियों के कब्जे से 95 किलोग्राम पोस्त तथा 16 लाख 50 हजार रूपए की नकदी जब्त की। तस्करी के दोनों आरोपी हरियाणा के निवासी हैं। उनमें से मुख्य आरोपी पहले से पोस्त तस्करी के धंधे से जुड़ा हुआ है तथा उसके खिलाफ नशे की तस्करी आदि के कई मामले दर्ज हैं। उन कई प्रकरणों में वह बांछित है।

जंक्शन थाना प्रभारी सतपाल बिश्रोई ने बताया कि लोकसभा चुनावों के मद्देनजर चलाए जा रहे विशेष अभियान के तहत रविवार को एसआई गजेन्द्र शर्मा के नेतृत्व में पुलिस टीम ने रात के दौरान डीएसटी की सूचना पर कैंटर व उसे एस्कॉर्ट कर रही स्कॉर्पियो गाड़ी को रुकवाकर तलाशी। कैंटर से 95 किलोग्राम डोडा-पोस्त तथा 16 लाख 50 हजार रूपए की नकदी मिली। पोस्त व नकदी बरामद कर रण सिंह उर्फ विजय

■ **पोस्त लदे कैंटर व उसको एस्कॉर्ट कर रही स्कॉर्पियो जीप को जब्त किया**

■ **आरोपी के दोनों तस्करी हरियाणा के हैं, मुख्य आरोपी पहले से पोस्त तस्करी से जुड़ा है**

उर्फ अजय (40) पुत्र कृष्ण कुमार बिश्रोई निवासी गांव भोडियाखेड़ा पीएस फतेहबाद जिला फतेहबाद हरियाणा तथा अमित कुमार (32) पुत्र चानगराम बिश्रोई निवासी सदलपुर पीएस मंडी आदमपुर जिला हिसार हरियाणा को गिरफ्तार कर लिया। दोनों बाहन जब्त कर लिए। दोनों के खिलाफ एनडीपीएस एक्ट के तहत मुकदमा दर्ज कर जांच गोलुवाला पुलिस थाना प्रभारी एसआई रमेश पट्ट को सौंपी गई है। कार्रवाई करने वाली पुलिस टीम में एसआई गजेन्द्र शर्मा, कॉस्टेबल अमरचन्द, संदीप कुमार, मेजर सिंह व बलदेव सिंह शामिल रहे।

बुजुर्ग बोझ नहीं हमारी संपत्ति है : पूर्व राष्ट्रपति कोविन्द

तारा संस्थान के 12 वर्ष पूर्ण होने पर भव्य समारोह में पूर्व राष्ट्रपति रामनाथ कोविन्द शामिल हुए

उदयपुर, (कासं)। बुजुर्ग बोझ नहीं, वे एसेट हैं, वे अनुभव का खजाना है, वे हमारी संपत्ति है। यही नहीं बुजुर्गों का होना एक आश्चर्यसन् है। एक परिवार में बुजुर्ग की बहुत उपयोगिता होती है। हर काल और समय में उनकी उपयोगिता सार्थक होती है। हमें यह नहीं भूलना चाहिये कि बुजुर्गों में अनुभव का धन और आत्मविश्वास का बल होता है। ये बात तारा संस्थान उदयपुर के 12 वर्ष पूर्ण होने के अवसर पर मां प्रोपदी देवी आनंद वृद्धाश्रम में सोमवार को आयोजित समारोह में पूर्व राष्ट्रपति रामनाथ कोविन्द ने व्यक्त किया। इससे पूर्व तारा संस्थान की संस्थापक अध्यक्ष कल्पना गौयल एवं संस्थापक सचिव दीपेश मित्तल ने पूर्व राष्ट्रपति का स्वागत किया।

पूर्व राष्ट्रपति कोविन्द ने कहा कि हर परिवार की अपनी महान कहानियां होती हैं। कोई कहानी छोटी होती है, कोई बड़ी होती है। उन्हें सुनने और सुनाने में ही हमारा जीवन गुजर जाता है। इसलिए

हमें यह सोचना चाहिये कि हमने आज तक केवल लिया ही लिया है, हमने समाज को दिया क्या है। जिस दिन आप में देने का भाव आ जाएगा, यकीन मानिये जितना आनन्द लेने में आ रहा था, उससे दुगुना आनन्द देने में आएगा। उन्होंने मेवाड़ की पवित्र पावन धरती की महानता को दर्शाते हुए कहा कि इस धरती पर महाराणा प्रताप, भामाशाह और मीरां बाईं जैसी महान विभूतियां हुई हैं। उन्हें देश ही नहीं दुनिया में महानता प्रदान की जाती है। उदयपुर के लोग अपनी सभ्यता और संस्कृति के लिए कभी भी पीछे नहीं हटते हैं। इस घर की कहानियां प्रेरणादायी है। पूर्व राष्ट्रपति ने कहा कि तारा संस्थान के संचालक भी उन्हीं के वंशज लगते हैं जो आज इतने बड़े स्तर पर बुजुर्गों और पीढ़ियों की सेवा में लगे हुए हैं।

तारा संस्थान के संस्थापक अध्यक्ष कल्पना गौयल ने कहा कि ऐसा पुनीत कार्य करने की प्रेरणा उन्हें अपने पिता से मिली। पहले वह बुजुर्गों की



पूर्व राष्ट्रपति रामनाथ कोविन्द का तारा संस्थान के समारोह में स्वागत किया।

ऐसी स्थितियां देख कर बहुत भावुक हो जाया करता थी लेकिन धीरे-धीरे इनके साथ रह कर इनकी सेवा करने का अवसर मिला तो अब उनमें हिम्मत और

हौसला पैदा हो गया है और इन सभी की सेवा करने में उन्हें आनन्द आता है। पहले इसकी शुरुआत छोटे रूप में की थी और आज यह बड़े रूप में जैसा भी

है सभी के सामने है। समारोह में तारा संस्थान की और से संचालित 'भस्ती की पाठशाला' के बच्चों ने भावपूर्ण प्रस्तुति देते हुए राम

आएंगे भजन पर नाट्यय का मंचन किया। इसके बाद बुजुर्ग फैशन शो हुआ। इससे पूर्व राष्ट्रपति रामनाथ कोविन्द मां प्रोपदी देवी आनंद वृद्धाश्रम में एक-एक कर बुजुर्गों से मिले और उनसे बातचीत की। कोविन्द जब संस्थान के बुजुर्गों के मेडिकल वार्ड में पहुंचे तो वहां पर उनकी मेडिकल सुविधाओं की जानकारी ली एवं बुजुर्गों के स्वास्थ्य के बारे में जाना। इसी वार्ड में बुजुर्ग बुजकिशोर शर्मा से जब कोविन्द मिले और उनका हालचाल जानने के बाद वहां से जाने लगे तब उन्हें पता लगा कि ये गाना बहुत अच्छा गाते हैं। यह सुनकर कोविन्द के कहने पर बुजकिशोर ने 'जाने को कैसे लोग ये जिन्हें प्यार ही प्यार मिला' गीत गाया। यह सुनकर कोविन्द मुस्कुराये और कहा कि यह गाना आपके ऊपर लगी नहीं होता है। यह सुनकर उन्होंने एक और गाना 'छोड़ दे सारी दुनिया किसी के लिए ये मुनासिब नहीं आदमी के लिए' गाया।